



૩૫૨૭

# સ્વસિદ્ધાંત પ્રબોધક.

રચનાર

ગોસ્વામી શ્રીરમણલાલજી મહારાજ  
મથુરાજીવાલા.

મુદ્રણમઘ્યે :

એન્યુકેશન સોસાયટીનાં છાપખાનામાં છપાવી પ્રગટ કર્યો છે.

સંવત ૧૯૪૪.

નોંધાર ૩. ૧૧



૩૫૨૭

## સ્વસિક્ષંત પ્રબોધક.

રચનાર

ગોસ્વામી શ્રીરમણલાલજી મહારાજ  
મથુરાજીવાલા.

મુંબઈમધ્યે :

એન્થ્રોપોલોજી સોસાયટીનાં છાપખાનામાં છપાવી પ્રગટ કર્યો છે.

સંવત ૧૯૪૪.

નોંધાર ૩. ૧૧



૩૫૨૭

## શ્રીકૃષ્ણાય નમઃ

નત્વા શ્રીવલ્લભાચાર્યં નૌમિ શ્રીવિઙ્ગપ્રભુમ્ ॥

તતઃ શ્રીવલ્લભં સ્તૌમિ ગ્રંથસંપૂર્તિસિદ્ધયે ॥ ૧ ॥

સૂચના.

ચોરામ્બી ગાડિના વજ્રમંડળમાં સુગ્ધ મધુરાનગરીના વાસી  
ગોસ્વામી શ્રીપુરૂષોત્તમજી મહારાજના પુત્ર ગોસ્વામી શ્રીરમણ-  
લાલજીએ શ્રીપ્રભુચરણની કૃપાથી શ્રુતિ, સ્મૃતિ, ગીતા, વ્યાસમૂત્ર,  
શ્રીભાગવતાદિપુરાણ તથા નિબંધ, વિદ્વન્મંડન ઈત્યાદિ સ્વમાર્ગના  
પોડશ ગ્રંથોનું સારીરીતે મંથન કરી તેમાંથી સારનો સંગ્રહ,  
વિચારપૂર્વક અજ્ઞાની સાધારણ પુરૂષોને જ્ઞાનનો પ્રકાશ થવા માટે  
કર્યોછે. વિપરીત જ્ઞાનવાળા જ્ઞાત મનુષ્યોના સંદેહ નિવારણ  
કરવા તથા જ્ઞાની પુરૂષોના મનને પ્રસન્ન કરવા તથા પોતાની  
વાણીનો વિલાસ કરી પોતાના મનને સંતોષ કરવા માટે સત્પુરૂ-  
ષોના અનુગ્રહથી પુષ્ટિમાર્ગથી સ્વસિદ્ધાંતપ્રબોધક નામનો આ  
ગ્રંથ રચ્યોછે.

આ વિષયમાં શ્રુતિ તથા શાસ્ત્રનાં વચનો સાક્ષાત્ લખેલાં નથી  
કારણ કે તેમ કરવાથી સંસ્કૃત ભાષા નહીં જણનારા લોકોને તે  
સમજવાની અગવડ પડે માટે તેનું ભાષાંતર ગુજરાતીમાં કરેલું  
છે, પણ આ લખાણનાં દરેક પદ તથા અક્ષર શાસ્ત્રને અનુ-  
સારેછે. આ લેખના વાક્યો, પદો કે અક્ષરોમાં જોને સંદેહ  
આવે તેણે પત્રદ્વારા કે સમક્ષમાં અમને મળવું અને તેનું સમા-  
ધાન પૂછવું. જો જ્ઞાસુના પ્રશ્ન પ્રમાણે તેનો ઉત્તર શાસ્ત્રના

શ્લોક સહિત આપવામાં આવશે. આપુસ્તક જેમ પ્રાકૃતમાં રચવામાં આવ્યું છે તેમજ બીજી સંસ્કૃતમાં તથા વૃજ ભાષામાં રચીને પણ છપાવેલું છે જેને જોઈએ તેણે અમારી પાસેથી મંગાવી લેવું.

હવે આ જીવ અસંખ્યાત કાળથી બ્રહ્મમાંથી આવિર્ભાવ થયો તે ચોરાશી લક્ષ યોનીમાં જન્મભરણવિપતિ રોગાદિકના અનેક દુઃખ ભોગતો રહ્યો ને ભગવદિચ્છાથી મનુષ્યદેહ ન્યારે પ્રાપ્ત થયો. જે મનુષ્યદેહ કેવો છે કે જે સંસારરૂપી દુઃખસાગર તરવાની દૃઢ નૌકા છે તે ન્યારે એને સત્પુરૂષના ઉપદેશથી ભગવાનના સ્વરૂપનું જ્ઞાન થાએ ત્યારે સંસારસંબંધી દુઃખથી મુક્ત થઈને વૈકુંઠાદિક ધામમાં જઈને, ભગવત્સ્વરૂપની પ્રાપ્તિ થાએ છે તે માટે અહીં ભગવત્સ્વરૂપનું પ્રથમ વર્ણન કરીએ છઈએ.

### શ્રીભગવત્સ્વરૂપ નિરૂપણ.

શ્રીવલ્લભાચાર્યજીએ વેદ અને શ્રીભાગવતનું મથન કરી તેમાંથી તેના સારરૂપ સંહુથી શ્રેષ્ઠ શ્રીપુરૂષોત્તમ રસમય શ્રીકૃષ્ણના સ્વરૂપનું પ્રતિપાદન કરેલું છે. તેમાંના થોડાએક વચનોનો ભાવાર્થ નીચે પ્રમાણે:—

આપણા ઈષ્ટદેવ સદા સેવા કરવા યોગ્ય જે શ્રીકૃષ્ણસ્વરૂપ છે તેનું શ્રુતિમાં પ્રતિપાદન કરેલું છે કે શ્રીપૂર્ણ પુરૂષોત્તમ શ્રીકૃષ્ણ રસરૂપ છે તે રસરૂપને પામી મનુષ્ય આનંદમય થાય છે. શ્રુતિ ૨૭-૫-રમાનંદ શ્રીકૃષ્ણ અનિષ્ટરહિત તથા નિર્દોષ છે. શ્રુતિ ૩૭-૨સં-રૂપ શ્રીકૃષ્ણની વાણી, મનસહિત પ્રતિપાદન કરવા બંધ છે પણ તેનો પાર ન આવવાથી પાછી ચાલી આવે છે. શ્રુતિ ૪થી-આનંદમય પૂર્ણબ્રહ્મ શ્રીકૃષ્ણના સ્વરૂપને જે બોલે છે તેને કોઈ ઠેકાણે ડર નથી. શ્રુતિ ૫મી-રસાત્મક શ્રીકૃષ્ણ દિવ્ય અને પ્રાકૃત આકારથી રહિત અપ્રાકૃત પુરૂષને આકારે બહાર અને માંદેથી

એકરસ અજન્મા છે. લોકની પેઠે મન અને પ્રાણથી રહિત છે, શુદ્ધ અને અક્ષર બ્રહ્મથી અતિશ્રેષ્ઠ છે. શ્રુતિ ૬ઠી-એ પૂર્ણ પુરુષ પ્રાકૃત ગુણોના સંગથી રહિત છે, શ્રુતિ ૭મી-આ લીલા સૃષ્ટિ જગત્ પૂર્ણ છે અને શ્રીકૃષ્ણ પૂર્ણથી પણ પૂર્ણ છે, પૂર્ણતાને સાથે લઈ પરિણામમાં તેજ એક પૂર્ણ છે. શ્રુતિ ૮મી-સંસ્કૃત વ્યાકરણમાં કૃષ્ ધાતુનો અર્થ સત્ છે અને જ્ઞ-નો અર્થ આનંદ છે. આ બે શબ્દ મળી કૃષ્ણ શબ્દ થાય છે તે સચ્ચિદાનંદ પરબ્રહ્મ શ્રીકૃષ્ણવાચક છે. શ્રુતિ ૯મી-મેઘસરખી કાંતિવાળા અને ગોપસરખો વેષ ધારણકરનાર છે. શ્રુતિ ૧૦ મી-શ્રીકૃષ્ણ છે તેજ પરમ ઇષ્ટદેવ છે.

### ગીતાજ્ઞના શ્લોકોનો ભાવાર્થ.

ક્ષર રૂપ સંપૂર્ણ જગત્ તે ભૌતિક રૂપ છે અને અક્ષરબ્રહ્મ અધ્યાત્મિક રૂપ છે અને પૂર્ણપુરુષોત્તમ શ્રીકૃષ્ણ તે આદિદેવિક મૂળસ્વ-રૂપ છે. વચન રજ્ઞ-પુરુષ ને પૂર્ણ શ્રીકૃષ્ણ તે સહુથી પર અને અતિશ્રેષ્ઠ છે એની પ્રાપ્તિ અનન્ય ભક્તિથી થાય છે. વચન ડગ્ગ-જેનું ચિત્ત બીજે ઠેકાણે ચલાયમાન થતું નથી એવા સ્થિર ચિત્તથી અનન્ય ભક્તિયોગનો અભ્યાસ કરે તેજ ભક્તને દિવ્ય પરમ પુરુષ નંદનંદન શ્રીકૃષ્ણની પ્રાપ્તિ થાય છે. વચન ઝથું-પ્રભુ ને શ્રીકૃષ્ણ તે સંપૂર્ણ જગતની રક્ષા કરે છે. એજ ગતિ અને સહુના સાક્ષી છે એથી ને પ્રીતિ કરે તેને તે શરણનું સ્થાન છે.

### શ્રીભાગવતનાં વચનો.

બીજા ને કોઈ ભગવાનના અવતાર છે તે સહુ પ્રસિદ્ધ પુરુષોત્તમના કોઈ અંશ, કોઈ કળા અને કોઈ વિભૂતિરૂપ છે અને શ્રીકૃષ્ણ ને રસાત્મક પૂર્ણ પુરુષોત્તમ, પરમાનંદ મૂળસ્વરૂપ અત્યંત પૂર્ણ સ્વયંપુષ્ટિ ભગવાન છે, એજ ભગવાન નંદરાયજીના



અંતઃકરણમાંથી પ્રાદુર્ભાવ પામ્યાછે તેમી તેને નંદનંદન કહીએછીએ. વચન ૨ જી. દેહધારી જે પોતાના અનન્ય ભક્તતેને ગોપીકાને શ્રીયશોદાજીના પુત્ર શ્રીકૃષ્ણ ભગવાન સુખેથી સેવવા યોગ્ય પરમ આનંદને દેવાવાળા છે. ભક્તજનને જેમ પરમ આનંદ અને સુખ દેનાર છે તેમ બ્રહ્મજ્ઞાનીને સુખસેવ્ય નથી. વચન ૩જી—નંદગોપનાં તથા વ્રજવાસિઓનાં મોટાં બાપ છે કારણ કે સનાતન પૂર્ણ-બ્રહ્મ શ્રીકૃષ્ણ તેના મિત્ર છે. સુખોધિનીનું વચન—શ્રીકૃષ્ણ નંદરાય-જીના ઘરમાં પ્રાદુર્ભાવ પામ્યાછે.

### વ્યાસજીના મૂત્રોનો ભાવ.

આનંદમય શ્રીકૃષ્ણ છે તેની અલ્યાસથી પ્રાપ્તિ થાય. મૂત્ર ૨ જી. શ્રીકૃષ્ણ કેવળ નિર્વિકાર અને પ્રાકૃત ગુણોથી રહિત છે.

### નિબંધનાં વચનો.

જેને સંસારથી મુક્ત થવાની ઈચ્છા હોય તેણે આદિમૂર્તિ શ્રીકૃષ્ણની સેવા કરવી. બાપની સમાપ્તિનું વચન—યશોદાજીની ગોદમાં જે શ્રીકૃષ્ણનું લાડ થાયછે તેજ સ્વરૂપને પરમ તત્ત્વ કરી બ્રહ્મનું અને એ સ્વરૂપવિના કોઈ બીજું સ્વરૂપ તથા બીજા પદાર્થને પરમ તત્ત્વ કહે તેને હુદ્દિમાન પુરૂષો અસુર બોલેછે.

### નારદ પંચરાત્રનાં વચનો.

શ્રીકૃષ્ણ દોષરહિત પૂર્ણ ગુણોથી સુક્ત અને સ્વતત્ત્વ છે તથા હસ્તચરણ આદી સર્વાંગ તેના આનંદરૂપ છે.

### સ્વમાર્ગી ગ્રંથોનાં વચનોનો ભાવ.

પરમપ્રિય, પરમાનંદ શ્રીકૃષ્ણમાં દૃઢતા રાખવી. વચન ૨જી—ભગવાન જે કૃષ્ણ છે તેને સર્વ પ્રકારથી શરણે ગ્રહું. વચન

ઉચ્ચ-વસ્તુવિચાર કરી જીવો તો સર્વ દોષરહિત એક શ્રીકૃષ્ણ પરમ ઈષ્ટ છે. વચન ૪ યુ-અશક્ય હોય અથવા શક્ય હોય તો પણ હરિની શરણે રહેવું. વચન ૫ મું-બીજ દેવતા પ્રાકૃત છે અક્ષર પ્રણ સુધી આનંદની ગણતરી છે અને પૂર્ણ આનંદ શ્રીકૃષ્ણ છે. વચન ૬ યુ-સર્વ ભાવે કરી વ્રજના અધિપતિ નંદ-કુમાર સેવા કરવા યોગ્ય છે. વૈષ્ણવોનો એજ મુખ્ય ધર્મ છે. ચોતાના દેશમાં અને કુળમાં એથી ઉલટો આચાર તથા વ્યવહારની પરંપરા હોય તો તે છોડી એક વ્રજધીશનીજ સેવા કરવી એ મુખ્ય છે. વચન ૭ મું-વ્યાવૃત્તિરહિત થઈ શ્રીકૃષ્ણનું ભજન કરવું એમ કરતાં જ્યારે વ્યસન થાય ત્યારેજ એ જીવ કૃતાર્થ થાય. ને વ્યાવૃત્તિ કરવી તો પણ ભગવાનની કથા કીરતન-માં રાત્ર દીવસ મન રાખીને કરવી.

### શિક્ષાપત્રનાં વચનો.

શ્રીકૃષ્ણ રસરૂપ છે તે રસરૂપ લીલા કરેછે અને દૈત્યાદિકને મારવા તથા પૃથ્વીનો ભાર ઉતારવો એ તો કળારૂપ જે ૧ પ્રધુમ્ન, ૨ અનિરુદ્ધ, ૩ સંકર્ષણ અને ૪ વાસુદેવ વ્યૂહાદિકનું કાર્ય છે. વચન ૨૪-મૂળ સ્વરૂપ શ્રીકૃષ્ણને વિષે જે કોઈ અંશાદિક કાર્યરૂપની ભાવના કરેછે તે મૂર્ખને યથાર્થ જ્ઞાન હોતું નથી. રસરૂપ શ્રીકૃષ્ણ આધિદૈવિક વ્રજમાંજ અનન્ય ભક્ત-સહિત અર્ષડ નિત્ય રસરૂપ આનંદમાં સદા લીલા કરેછે. એમ જેઓ જાણતા નથી તે મિથ્યા જ્ઞાની છે. યથાર્થ જ્ઞાની અને અયથાર્થ જ્ઞાનીને કુળમાં પણ ભેદ થાયછે. એવું શ્રુતિમાં કહ્યુંછે જે જેમ ભગવાનની ઉપાસના કરે તેને તેજ ભાવ પ્રમાણે કુળ થાયછે. શ્રીભામવતમાં પણ કહ્યુંછે કે જે પુરૂષ, વિદ્યમાંન પ્રત્યક્ષ સ્વરૂપ દેખાયછે તેને બીજી રીતથી સમજે તેનાં આરંભ કરેલાં કાર્યો સર્વ વિપરીત કુળ આપનારાં થાયછે તેથી પ્રથમ

વણન કરેલા નંદનંદન શ્રીકૃષ્ણજી અમને સ્મરણ, વંદનાદિક નવ પ્રકારની ભક્તિ કરવા યોગ્ય ઈષ્ટદેવ છે અને જે અંશાદિક ભગવાનના અવતાર છે તે સર્વને ભાગવત આદી શાસ્ત્રમાં કરેલી રીતિથીજ જાણીએ છીએ. અંશાવતારને અંશરૂપે કરી, કળાવતારને કળારૂપે કરી તથા આવેશાવતારને આવેશરૂપે કરી અને વિભૂતિ અવતારને વિભૂતિરૂપે કરી જાણીએ છીએ.

શ્રીકૃષ્ણનું સ્વરૂપ, આ કાળમાં શ્રી ગિરિરાજમાંથી પોતાની ઈચ્છાથી દૈવી જીવોનો ઉદ્ધાર કરવા શ્રી ગોવર્ધનોહરણ શ્રીનાથજીનું સ્વરૂપ પ્રાદુર્ભાવ થયુંછે. તેને સાક્ષાત્ મૂળસ્વરૂપ શ્રીકૃષ્ણ રસાત્મક જાણીને અનન્યતાપૂર્વક અત્યંત આગ્રહથી પરમ ઈષ્ટ જાણી એનું વંદન, સ્મરણ અને સેવન કળરૂપ જાણી કરીએ છીએ તે હાલ શ્રીજી દ્વારમાં બિરાજેછે. તે પુષ્ટિમાર્ગનું મુખ્ય દેવદ્વાર છે. એ શ્રીનાથજીનું સ્વરૂપ શ્રીવલ્લભાચાર્યજી તથા તેમના પુત્ર શ્રીવિકલનાથજીએ પણ સેવેલછે. તેથી પુષ્ટિ-માર્ગીઓને સદા સેવન, સ્મરણ અને વંદન કરવા યોગ્ય છે. એજ શ્રીગોવર્ધન નાથજીને ભક્તના મનોરથ પૂર્ણ કરવા પોતાના આત્મારૂપ જે શ્રીગોકુળમાં રહેલા ચતુર્ભુજ ૧ શ્રીનાથજી સ્વરૂપ તેને આદિ દર્શને જે, ૨ શ્રીનવનીતપ્રિયજી, ૩ શ્રીમધુરેશજી, ૪ શ્રીવિકલેશજી, ૫ શ્રીદ્વારિકેશજી, ૬ શ્રીચંદ્રમાજી, ૭ શ્રીબાળકૃષ્ણજી અને ૮ શ્રીમદનમોહનજી એ આઠે સ્વરૂપ લીલાને માટે પ્રાદુર્ભાવ પામ્યાછે એવું સુબોધિનીમાં કહ્યુંછે. સોળ ભક્તના મંડળમાં શ્રીકૃષ્ણે આઠ સ્વરૂપ ધારણ કર્યાંછે. એવોજ ભાવ એમાં છે અને શ્રીવલ્લભાચાર્યજી અને તેના પુત્ર શ્રીશુંસારીજીએ સેવન કરેલાંછે. તે અનેક ભગવત્સ્વરૂપ પોતાના ભક્તોને સેવા કરવા એ સેવ્ય સ્વરૂપ દીધાંછે. તે સહુ સાક્ષાત્ રસરૂપ પરમજ્ઞ પૂર્ણ-પુરૂષોત્તમ ભગવાન શ્રીકૃષ્ણ નંદનંદનજી છે.

### શ્રીગોવર્ધન સ્વરૂપ.

શ્રીકૃષ્ણને પ્રસન્ન કરવા તેના પરમ ભક્ત શ્રીગોવર્ધનપર્વતનું નીચે લખેલા ભાવથી સેવન કરીએ છીએ.

ગોવર્ધનપર્વતનું આધિદેવિક સ્વરૂપ અલૌકિક રત્નોથી જડેલું છે તે શ્રીકૃષ્ણના પ્રિય સખા છે. સદા સુખધરી સેવા કરે છે તેના હૃદયમાં હરિ નિરંતર ખિરાજે છે. બીજે ભાવ એવો છે કે શ્રી-ગોવર્ધનપર્વત સાક્ષાત્ ભગવત્સ્વરૂપ છે એવું શ્રીમદ્ભાગવતમાં કહેલું છે. ગોવર્ધનપર્વતમાંથી એક મોટું દિવ્ય સ્વરૂપ પ્રગટ કરી અન્નકૃત યજ્ઞની સામગ્રી સહુના દેખતા તેણે આરોગી. એ પર્વ-તની પૂજનું મહાત્મ્ય શ્રીકૃષ્ણે પોતે પૂજા કરી વધાર્યું છે. અને બીજા વ્રજવાસિઓને પણ પૂજા કરવાનો ઉપદેશ કર્યો છે કે જે કોઈ મનુષ્ય અજ્ઞાની મૂર્ખ થઈ શ્રીગિરિરાજના સ્વરૂપને નથી ઓળખતો, અને એજ કારણથી તેનું અપમાન કરી નિંદા કરે છે કે એ પર્વતમાં શું છે એપણ બીજા પહાડ સરખો એક પહાડ છે એમ માનનારાઓને એ ગોવર્ધનપર્વત ક્રમ રૂપી થઈ અનેક પ્રકારે તેઓને દોડ દે છે. તથા ભય દેખાડી નાશ પણ કરે છે. તેથી અમે એ ગોવર્ધનદેવથી સદા ડરી અમારી ગાય તથા અમારા સ્વરૂપના કલ્યાણને અર્થે સદા નમન કરીએ છીએ. પોતાના ભક્ત વ્રજવાસિઓને પણ શ્રીકૃષ્ણે એમજ સૂચવ્યું છે કે તમે પણ એમજ કરો. આ આજ્ઞાને અનુસારે અમે પણ ગોવર્ધનનું સ્મરણ, વંદન અને ભજન કરીએ છીએ.

### શ્રીયમુનાજી, તથા ગંગાજી.

શ્રીયમુનાજીની કૃપાથી એ સ્વરૂપની પ્રાપ્તિ થાય છે તેથી તેનું સેવન કરવું. શ્રીયમુનાજીનું મહાત્મ્ય પુરાણોમાં પ્રસિદ્ધ છે. યમુના-જીકમાં પણ લખ્યું છે કે શ્રીયમુનાજી શ્રીકૃષ્ણની ચોથી ધ્યારી પટ-

રાણી છે તે પુષ્ટિમાર્ગની આઠ પ્રકારની સિદ્ધિ પણ આપે છે. જેનું જળપાન કરવાથી તથા દર્શન, સ્પર્શ અને સ્નાન કર્યાથી અનેક પાપ દૂર થાય છે. શ્રીયમુનાજી યમરાજના ભયથી મુક્ત કરે છે અને જીવનો દુષ્ટ સ્વભાવ ફેરવી પ્રભુના સ્વરૂપમાં લગાડે છે, તેથી અને તેમાં સ્નાન અને તેનું પાન, સ્મરણ, વંદન, ભજન અને સેવા કરીએ છીએ. શ્રીગંગાજીની કીર્તિ પણ શ્રીયમુનાજીના સંબંધથી થઈ છે. અને તેનું માહાત્મ્ય તો પુરાણોમાં પ્રસિદ્ધ છે તેથી કોઈ સમય ત્યાં જઈ ક્ષણની આકાંક્ષા છોડી દઈ ગંગા, પુષ્કર અને પ્રયાગ આદી સર્વ તીર્થોમાં સ્નાનાદિક કરીએ છીએ આ બાબત શાસ્ત્રમાં પણ દર્શાવી છે.

### શ્રીઆચાર્યજી.

જેવી રીતે શ્રીવલ્લભાચાર્યજી તથા તેમના નાના પુત્ર શ્રીવિકલ પ્રભુ ચરણે શ્રુતિ, સ્મૃતિ અને પુરાણોનું મંથન કરી પરમ તત્વ, સારનું સાર, સહુથી શ્રેષ્ઠ, પરબ્રહ્મ, પૂર્ણ, પુરૂષોત્તમ, નંદનંદન, શ્રીગોવર્ધનનાથ, શુદ્ધાદિત, સાકાર, સર્વથી પર, સર્વથી અસ્પૃશ્ય, પ્રાકૃત ધર્મોથી રહિત; આનંદમય શ્રીમુખ, હસ્ત, ચરણ અને હૃદય આદિ સર્વ અંગચુકત, રસમય, પરિપૂર્ણ, પોતે પુષ્ટિસ્વરૂપ ભગવાન શ્રીકૃષ્ણ સ્વરૂપ તથા તેની લીલાસંબંધી શ્રીયમુનાજી તથા શ્રી-ગોવર્ધન સરખા ભક્ત તથા તેનું નિત્ય અચળ શ્રીવ્રજધામના સ્વરૂપનું પ્રતિપાદન કર્યું છે.

આવા સ્વરૂપની પ્રાપ્તિસાથ શ્રીવલ્લભાચાર્યજી તથા તેમના પુત્ર શ્રીપ્રભુચરણ એ બેઠીની શ્રરણે અવશ્ય જવું. એ બન્ને પિતાપુત્રનાં સ્વરૂપ પુષ્ટિમાર્ગના સર્વ સદ્ગુણ સંપન્ન સુખ્ય ગુરુ એજ છે. કામ, ક્રોધ, લોભ, મોહ, મદ, મત્સર અને અસત્ય બાષણ વગેરે પાખંડથી રહિત છે. તે સ્વરૂપમાં કામાદિક વિકારોનો ગંધ

માત્ર પણ નથી. અને પ્રથમન્વર્ણન કરેલા શ્રીકૃષ્ણ સ્વરૂપની સેવા તેઓને અત્યંત સુખ દેનારી અને અતિ પ્રિય લાગે છે. એવી સેવામાં હુમેશાં તેઓ તત્પર રહુ છે, અને પોતાના સેવકોને પણ એજ ઉપદેશ દીધો છે. અને તેઓ શ્રીભાગવતના પરમ તત્વને રૂડી રીતથી જણે છે, તથા શ્રવણ, સ્મરણ, કીર્તન, અર્ચન, વંદન, પાદસેવન, દાસ્ય, સખ્ય અને આત્મનિવેદન એ નવ પ્રકારની ભક્તિ શ્રીપુષ્ટિમાર્ગની રીતે શ્રીકૃષ્ણને વિષે કરે છે. શાસ્ત્રની સીતીથી પરણેલી પોતાની પૂર્ણ પતિવ્રતા સ્ત્રીનું વ્રત ધારણ કરનારા અને કામભાવથી પરસ્ત્રીના સંબંધના ગંધથી પણ રહિત, નિર્દોશ અને સદા પૂર્ણ છે. જન્મ પિતા પોતાના પુત્રને ઉપદેશ કરી સારે માર્ગે ચડાવે છે તેમ પોતાના સેવકોને ભક્તિમાર્ગનો ઉપદેશ કરી તે સ્ત્રીપુરુષોના કામક્રોધાદિક દૂર કરી સંસારમાંથી ઉદ્ધાર કરી સાક્ષાત્ શ્રીકૃષ્ણ સ્વરૂપની પ્રાપ્તિ કરાવે છે. અને અજ્ઞાનથી ઉત્પન્ન થએલા કામક્રોધાદિક પુષ્ટિમાર્ગમાં પ્રવેશ કરવામાં અંધકાર રૂપ છે તેથી તે માર્ગનો રસ્તો સુજ્ઞતો નથી તેથી તે અંધકાર દૂર કરવામાં તેઓ પરમ ચતુર અને મહા સમર્થ અલૌકિક અગ્નિ સ્વરૂપ ઈશ્વર છે. શ્રેષ્ઠ મનુષ્ય સરખી આકૃતિવાળા શ્રીવલ્લભાચાર્યજી તથા તેમના પુત્ર શ્રીવિકલનાથજી એ બેઉ સમાન છે એ વિના તેમના સરખો કોઈ પદાર્થ નથી માટે તેમના સમાન બીજ કોઈ પદાર્થમાં હુદ્ધિ કરવી નહીં. એવું સ્વમાર્ગના અનેક ગ્રંથોમાં કહ્યું છે. તેથી એનેજ પરમ દ્રુણ સ્વરૂપ જણી સમજવાની ઈચ્છા રાખનારા મનુષ્યોએ નિઃકપટ થઈ તે બેઉ સ્વરૂપને શરણે આવશ્ય જવું તથા તેનોજ હૃદ આશ્રય રાખી નામકીર્તન શ્રદ્ધાથી કરવું. એમની આજ્ઞાને અનુસારે શ્રીકૃષ્ણની સેવા આવશ્ય કરવી તેથી પુષ્ટિમાર્ગનું દ્રુણ આવશ્ય પ્રાપ્ત થાય. એવું શાસ્ત્રનાં વચનોને અનુસારે સ્વમાર્ગના ગ્રંથમાં કહ્યું છે તેને આધારેજ અમે એ

બેઠિ ગુરૂ અને શ્રીકૃષ્ણ સ્વરૂપનું સ્મરણ, કીર્તન, અને વંદનાદિક આશ્રય સદા કરિએ છીએ અને ત્રણે સ્વરૂપમાં દાસભાવ સદા રાખીએ છીએ અને અમે પોતાના આત્માને ઈશ્વર નથી માનતા કારણ કે કોઈ શાસ્ત્રમાં પોતાનેજ ઈશ્વર કરી માનવાનું લખેલું નથી. શ્રીભાગવતમાં સાધારણ ઈશ્વર અવતાર વ્યાસ નારદાદિકને કહેલા છે તેઓએ પણ શ્રીકૃષ્ણમાં સદા દાસભાવ કરેલો છે એથી આ માર્ગમાં દાસભાવ મુખ્ય છે એવું અંતઃકરણ-પ્રબોધમાં શ્રીઆચાર્યજીએ કહેલું છે અને તેમના પુત્રે પણ અનેક ગ્રંથોમાં તથા પદોમાં હું શ્રીનાથજીનો દાસ છું અને આ લોકમાં તથા પરલોકમાં મારે એજ શરણ છે એવું કહ્યું છે. આ દાસભાવ પરંપરાથી પ્રાપ્ત છે તેથી અમે પણ સદા દાસભાવનોજ મનો-રથ કરીએ છીએ.

શ્રીઆચાર્યજીએ વેદાદિકનો અભિપ્રાય લઈને બ્રહ્મવાદનું સ્થાપન કર્યું છે, કે આ જગત્ સત્ય છે. કારણ કે આ સર્વ બ્રહ્મરૂપ છે અને બ્રહ્મથીજ આવિર્ભાવ પામ્યું છે, તેનું કીડાસ્થાન છે તેથી આ જગત્ નિત્ય છે એવું શ્રુતિમાં પ્રતિપાદન કર્યું છે. આ જગત્ ભગવાનના એક અંશથી રહ્યું છે. એવું ગીતામાં પણ વચન છે. આવા જગત્નો જ્યારે સર્વ પદાર્થ બહાર પ્રગટ કરવાની બ્રહ્મની ઈચ્છા હોય ત્યારે આવિર્ભાવ થાય છે અને જ્યારે આ સંપૂર્ણ જગત્ને બ્રહ્મ પોતાને વિષે સમેટવાની ઈચ્છા કરે છે ત્યારે આ જગત્નો તિરોભાવ થાય છે. પરિણામમાં એ સર્વ નિત્ય છે, અને તેથી જીવ પણ નિત્ય છે, કારણ કે ભગવાનની ઈચ્છાથીજ તે અક્ષર બ્રહ્મમાંથી આવિર્ભાવ પામેલ છે, તેથી સનાતન છે. અને બ્રહ્મનો અંશ છે. સ્વભાવેજ ભગવાનનો નિત્ય દાસ છે. આનો વિસ્તાર ગ્રંથના આરંભમાં લખી આવ્યા છીએ. એ જીવ અહંતા મમતા રૂપી જે સંસાર

તેજ અવિઘ્નામાં બંધાએલો અનાદિકાળથી આવ્યો આવેછે. જ્યારે સત્પુરુષોના ઉપદેશથી પ્રભુસંબંધ થાય ત્યારેજ એ સંસારથી મુક્ત થઈ ભગવત સ્વરૂપને પામે.

હવે મુખ્ય વૈષ્ણવોના ચિન્હ સહિત શ્રીકૃષ્ણાની સેવા કરવી એવું શાસ્ત્રમાં કહ્યુંછે તેમાં મુખ્ય ચિન્હ ગુણસીકાષ્ટમાળા તથા હલું તિલક ધારણ કરવાનું કહ્યુંછે તેના પ્રમાણના શ્લોકોનો અભિ-પ્રાય એવો છે કે જે પુરુષના કંઠમાં ગુણસીની માળા બિરાજેછે તે કદાચિત સંકટથી કે રોગાદિકથી તથા અંતઃસમયમાં અશુદ્ધ અનાચારી થઈ જાય તોપણ તેની પ્રાપ્તિ ભગવાનના વૈકુંઠ ધામમાં થાયછે એમાં સંદેહ નથી. બીજું વાક્ય-આંબળાની તથા ગુણ-સીની માળા જે પુરુષના કંઠમાં એવામાં આવે તે પુરુષને નિશ્ચે ઉત્તમ વૈષ્ણવ જણવો. ત્રીજું વચન-જેના કંઠમાં ગુણસીની માળા નિત્ય બિરાજતી હોય તે પુરુષ, જ્યાં સુધી ભગવાનની કથા આ પૃથ્વીમાં રહેલીછે ત્યાં સુધી તે પોતાના કુળને તારેછે. વચન ચોથું—ભગવાનની પ્રસાદી ગુણસીની માળા ભક્તિથી જે ધારણ કરેછે તેના સર્વ પાપ દૂર થાયછે. વચન પાંચમું—ગુણસીની માળા કંઠમાં તથા હાથ ઉપર બૂધણ કરી ધારણ કરેછે તેના દેહમાં પ્રાયશ્ચિત્ત તથા અપવિત્રપણું રહેતું નથી. વચન છઠું—જે પુરુષ ગુણસીની માળા અનાચારમાં, અપવિત્રતામાં, કાળમાં, અકાળમાં સર્વદા કંઠમાં ધારણ કરેછે તે ભગવાનના પરમ પદ વૈકુંઠ ધામને પ્રાપ્ત થાયછે. વચન સાતમું—જે ગુણસીની માળા કંઠમાં પેહરી ધરમાં સદા ન્હાય છે તેને પુષ્કર તથા પ્રયાગના સ્નાનનું નિત્ય ફળ મળેછે. વચન આઠમું—જેના કંઠમાં શુભરૂપ ગુણસીની માળા નહાવા સમયમાં હોય તેને ગંગાદિક સર્વ તીર્થના સ્નાનનું ફળ નિશ્ચે થાયછે. વચન નવમું—જે ગુણસીની માળા ધારણ કરી મહાપ્રસાદનું ભોજન કરેછે તેને એક એક કોળીએ



વાનિપેય યસ્યં કળ યાયછે. વચન દશમું-જે પુરૂષના અંગને અંતકાળમાં તુળસીની માળા સ્પર્શ કરે તેના દેહનાં ઉત્પન્ન થએલાં પાપ ક્ષણમાત્રમાં નાશ પામેછે, હવે તુળસીની માળા જોઈ જ નિંદા કરેછે તેના દોષ કહીએ છીએ. વચન અગીઆરમું-તુળસીની માળા હાથમાં તથા કંઠમાં જોઈ જ નિંદા કરે તે મૂઢ અજ્ઞાની જીવને શ્લેષ્ઠ કરી નિશ્ચે બંધાયો. વચન બારમું-માળા ન પહેરવામાં જો દોષ છે તે કહેછે-તુળસીની માળા જો કંઠમાં ધારણ નથી કરતા તે કુતર્કી છે. તથા પાપબુદ્ધિવાળા છે. ને હરિના કોપ રૂપ અગ્નિમાં તે બળ્યાછે. તેની ઉપર ભગવાન અપ્રસન્ન રહેછે તેથી તે નરકથી નિવૃત્ત થતા નથી. વચન તેરમું-જેના કંઠમાં તુળસીની માળા નથી હોતી તે મૂઢબુદ્ધિ અન્ન, જળ, દૂધ વગેરે પીએછે તે સર્વ અપવિત્ર છે. વચન ચૌદમું-તુળસીની માળા કંઠમાં જ નોઈની પેઠે ધારણ કરવી આશૌચમાં, અપવિત્રતામાં, કાળમાં તથા અકાળમાં સર્વદા ધારણ કરવી, શ્રુતિમાં કહ્યુંછે કે તુળસીની માળા જો પેહેરેછે તે જીવજીવન્મુક્ત છે. પ્રહ્લાદ-સંહિતામાં કહ્યુંછે કે જો પુરૂષ કંઠમાં તુળસીની માળા પેહેરેછે તેની પ્રીતિ સદા શ્રીકૃષ્ણમાં થાયછે વળી તેઓનાં સર્વ પ્રાયશ્ચિત દૂર થાયછે તેઓના શરીરમાં કોઈ તરેહનું અશૌચ જો અપવિત્રતા તે રહેતી નથી. જેના કંઠમાં સદા તુળસીની માળા બિરાજેછે તથા ઉર્ધ્વપુંડ્ર તિલક મુદ્રા ધારણ કરેછે તે વૈષ્ણવ જગત્ને જલદી પવિત્ર કરેછે. જો પુરૂષ તુળસી તથા આંબળાની માળા ધારણ કરેછે તેના મહા ધોર પાપ નાશ પામેછે અને ધર્મ, અર્થ, કામને પણ માળા આપેછે તુળસીકાષ્ઠની માળા જેના કંઠમાં હોય તેના અંતસમયમાં જમના દૂત તે માળાને જોઈ બાગેછે. જેમ પવનના વેગથી વાદળાં બાગેછે. સ્કંદપુરાણમાં તુળસી તથા આંબળાની માળા જો મનુષ્ય ધારણ કરતા નથી તેઓને જો વિષ્ણુની પૂજામાં

પ્રીતિ હોય તોપણ તે પૂરા વૈષ્ણવ ન જણવા. ગરૂડપુરાણમાં પણ એમજ લખ્યું છે કે જે તિલક, મુદ્રા અને તુળસીની માળા ધારણ કરવાવાળાને જોઈ જે તેની નિંદા કરે તે નિશ્ચે નાસ્તિક જણવો. ઈત્યાદિક શ્રુતિપુરાણનિબંધ તથા સ્વમાર્ગથી ગ્રંથ અને તેને અનુકૂળ પ્રાચીન પરંપરાને અનુસારે તુળસીની માળા અંમે ઘણા આદરથી હઠપૂર્વક ધારણ કરિયે છઈએ.

વૈષ્ણવતાનું બીજું ચિન્હ ઉલું તિલક કરવું તેમાં પ્રમાણનાં વચન નીચે પ્રમાણે:—

દશ અંગુળનું તિલક સર્વથી ઉત્તમ છે. નવનું અને આઠનું મધ્યમ છે. સાત, છ અને પાંચનું તેથી મધ્યમ છે. સીધું, સુંદર, ઉંચું તિલક ઠચળી આંગળી સરખું નાસિકાથી કેશ સુધી મનુષ્યે યત્નથી ધારણ કરવું. વચન બીજું—સીધું, ઉલું, સુંદર, મનોહર દંડાકાર શોભાપ્રમાણ તિલક મધ્યમાં છિદ્ર સહિત ધારણ કરવું. ત્રીજું શ્રુતિનું વચન—જે પુરૂષ જે રેખાનું સુંદર ઉંચું તિલક ધારણ કરે તેને સહુથી ઉત્તમ રીતે સાયુજ્ય એટલે ભગવાનના લોકની પ્રાપ્તિ થાય છે. વચન ચોથું—ઉત્તમ જે શુદ્ધ વૈષ્ણવ છે તે હરિના ચરણના આકાર જેવું તિલક ધારણ કરે છે અથવા દંડાકાર તિલક ધારણ કરે છે. તે બેઉના લક્ષણ—ઉપરથી પહોળું અને નીચેથી સાંકડું એ ચરણનો આકાર છે અને સમાનદંડ જેવું દંડાકાર તિલક થાય. એ બેઉ તિલક વૈષ્ણવને ઉચિત છે. એ બન્નેમાં ભેદ નથી એ બે પ્રકારનાં તિલક વૈષ્ણવને કરવાં એવું શાસ્ત્રમાં કહ્યું છે. એ બન્ને તિલક નિષ્કામ છે એને મુખ્ય વૈષ્ણવતાનું ચિન્હ જણી અમે ધારણ કરીએ છીએ.

હવે વૈષ્ણવતાનું મુખ્ય ધર્મ ભગવત્પ્રસાદી વસ્તુથી સર્વ વ્યવહાર કરવું. તે પ્રમાણપૂર્વક કહીએ છીએ.

ગરૂડપુરાણમાં શ્રીહરિના ચરણામૃતનું પાન કરીને મસ્તક ઉપર ધરવું, અને મહાપ્રસાદજી લેવો. વળી બ્રહ્માંડ પુરાણમાં કહ્યું છે કે જે મનુષ્ય શ્રીપુરૂષોત્તમ ભગવાન શ્રીકૃષ્ણનો ઉચ્છિષ્ટ મહાપ્રસાદનું નિત્યનિત્ય ભોજન કરે છે તેઓને એક એક કોળીએ અસંખ્યાત આંદ્રાયણ વ્રતથી અધિક પુણ્યકળ થાય છે. વળી બ્રહ્મપુરાણમાં પણ અગ્નિષ્ટોમ યજ્ઞ હજાર વાર કર્યો હોય તથા વાગ્નિપેથ યજ્ઞ સેંકડો વાર કર્યો હોય અને જેનું કળ પ્રાપ્ત થાય તેનું કળ મહાપ્રસાદથી તેજ ક્ષણમાં મળે છે. બ્રહ્માંડપુરાણમાં પત્ર, પુષ્પ, કળ, જળ, દૂધ, વસ્ત્ર અને ભૂપણાદિક શ્રીકૃષ્ણનેજ સમર્પણ કરી પ્રસાદી ગ્રહણ કરવાં અણપ્રસાદી કોઈ વખત પણ લેવાં નહીં આજ પ્રકારે શ્રુતિમાં પણ કહ્યું છે વિશ્વ જે શ્રીકૃષ્ણ તેનું મહાપ્રસાદી ઉચ્છિષ્ટ ભોજન કરવું. અણપ્રસાદીની શાસ્ત્રમાં નિંદા કરી છે. જે પુરૂષ અણપ્રસાદી લે છે તે સદા પ્રાયશ્ચિત્તીજ રહે છે તેથી સર્વનિવેદન કરીનેજ લેવું જે માણસ અણપ્રસાદી લે છે તે સાત જન્મ સુધી નરકમાં પડે છે. પદ્મપુરાણમાં પરમાત્મા એવાં શ્રીહરિને અર્પણ કર્યા વિના જે અન્નાદિક પદાર્થ લે છે તેઓના પિતૃ અનેક વર્ષો સુધી નરકમાં નિવાસ કરે છે. સિદ્ધાંતરહસ્યમાં પણ કહ્યું છે કે અણપ્રસાદી વસ્તુ સર્વથા લેવી નહીં.

સર્વ દેવતા, સર્વ પિતૃ, સર્વ મનુષ્યો ભગવત્પ્રસાદ અને પ્રસાદી પુષ્પાદિક સુગંધ અને જળાદિકનું પાન કરે છે તેથી વિદ્વાન લોકોને એજ ઓગ્ય છે કે ભગવત્પ્રસાદીનુંજ ગ્રહણ કરવું.

હવે વૈષ્ણવને વ્રત કરવું આવશ્યક છે તે લખીએ છીએ.

વૈષ્ણવવ્રત અવશ્ય કરવા એવું પુરાણાદિકમાં કહેલું છે તેમ સ્વમાર્ગમાં પરંપરાથી પ્રાપ્ત છે માટે જન્માષ્ટમી આદી જે એકાદશી વ્રત છે તે સર્વે નિયમપૂર્વક આગ્રહથી કરવાં એ વ્રત ન કરવાથી દોષ છે એ પુરાણમાં આવી રીતે લખ્યું છે કે બ્રહ્મ-

હત્યા આદી પાપ એકાદશીને દહાડે અન્નમાં આવી વસેછે. સ્કંદપુરાણમાં પણ કહ્યુંછે કે જે પુરુષ એકાદશીને દિવસે અન્નનું ભોજન કરેછે તે પુરુષને માખાપ, ભાઈ, અને ગુરૂનો વધ કરવાનું પાપ લાગેછે.

વર્ષના સર્વ ઉત્સવ જન્માષ્ટમી આદિ શ્રીઆચાર્યજી તથા શ્રીગુસાર્થજીના જન્મોત્સવાદિક વિશેષતાથી કરીએ છીએ. તથા પર્વણી, રથયાત્રા, દિવાળી, અન્નકૂટ અને ડોલોત્સવાદિક સર્વે નાના મોટા ઉત્સવો કરીએ છીએ.

### અનન્યતા.

વળી વૈષ્ણવતાનો મુખ્ય ધર્મ અનન્યતા છે. તેજ ધૃવ પંચરાત્રીમાં કહ્યુંછે કે જ્યાંસુધી ભગવાન અન્યાશ્રય જીએછે ત્યાંસુધી અનુગ્રહ કરતા નથી કેમકે અનન્યજનન પ્રિય છે—અને જે પુરુષ અન્યાશ્રય કરતો થકો ભગવત્સેવા કરેછે તો તેની સેવા ભગવાન પ્રસન્નતાપૂર્વક અંગીકાર કરતા નથી.

વળી શ્રીભાગવાતમાં કહ્યુંછે કે જેમ કોઈ વ્યભિચારિણી સ્ત્રી . અન્ય પુરુષમાં આશક્ત થઈને પોતાના પતીની સેવા કરે તો ઉત્તમ પતી તેની સેવાને માનતો નથી તેવીજ રીતે ભગવાન પણ અંગીકાર કરતા નથી ને ગીતામાં પણ શ્રીકૃષ્ણે કહ્યુંછે કે મારાજ વીષે મન રાખ—મારીજ સેવા, કથાકીર્તનાદિક કર, ને મનેજ એકને નમરકાર કર. એમ કરવાથી મારી માયાને તરીને તું મને પામ. ઈત્યાદિક વચનોને અનુસારે કરી અને અનન્ય ભંકતીની ચાહના કરીએ છીએ.

વળી મર્યાદા માર્ગમાં સકામ ભક્તિ કરવાનો દોષ કહ્યોછે જે પુરુષ ભક્તિ કરી તુચ્છ પદાર્થની ઈચ્છા કરે તે મુખ્ય સેવક ન

કહેવાય તે વાણીઆ જોવો વેપાર કરેછે તો પછી પુષ્ટિ-  
માર્ગનું શું કહેવું એવું જાણી એવો વેપાર અને નથી કરતા.

એમ સર્વ શાસ્ત્રના સિદ્ધાંતપૂર્વક વર્ણાશ્રમ ધર્મસંહિત ભગવ-  
ત્સેવા કરીએ છીએ. પોતાના પ્રાણણ વર્ણ તથા ગૃહસ્થ આશ્રમ  
પ્રમાણે તેના ધર્મ ભક્તિમાર્ગને અનુસારે અવશ્ય પાળીએ છીએ.  
પુષ્ટિમાર્ગના ભાવને અનુસારે વેદોક્ત મંત્રથી સંધ્યા તથા ગાયત્રી  
જપ, વંદન, તથા શ્રીભાગવત, ગીતાં તથા સ્વમાર્ગના ષોડશ  
ગ્રંથોનો નિત્ય નિયમપૂર્વક અવશ્ય પાઠ કરીએ છીએ. અને  
શ્રુતિ તથા સ્મૃતિના વચનો પ્રમાણે ગર્ભાધાનથી આરંભી યજ્ઞો-  
પવીત વિવાહાદિક સંસ્કારાદી સર્વ વૈદિક રીતિથી કરીએ છીએ.

પ્રથમ ધર્મનું મૂળ આચાર છે તેથી આચારનો અત્યંત આ-  
ગ્રહ રાખીએ છીએ. મનુસ્મૃતિ, યાજ્ઞવલ્ક્ય, ધર્મશાસ્ત્ર અને દ્રવ્ય-  
હિ આદી ગ્રંથો તથા પરંપરાને અનુસારે સર્વ આચરણ શુદ્ધિ  
અશુદ્ધિનો વિચાર કરી આપણા માર્ગની પરંપરા પ્રમાણે સર્વ  
કરીએ છીએ અને કદાચિત કોઈ આચાર વિચાર અધિક પણ  
કરીએ છીએ તે પોતાના મનની જ્ઞાનિ દૂર કરવામાં કોઈ કરીએ  
છીએ તેમાં પણ ધર્મશાસ્ત્રનું પ્રમાણ છે. વચન ૧ હું-શાસ્ત્ર  
રીતિથી આચાર પાળવો અને મન જ્યાં સુધી પવિત્રતાની સાક્ષી  
ન બરે તથા તેની જ્ઞાનિ દૂર ન થાય ત્યાં સુધી તે આચાર  
કરવો. વચન ૨૪૦.- મનુસ્મૃતિ અધ્યાય ૩ એ.

ચારે વેદ ધર્મનું મૂળ છે, અને વેદ તથા સ્મૃતિના જણવાવાળા  
પુરુષોનો આચાર તથા તેની પરંપરા તથા પોતાના મનનો સંતોષ  
એ સર્વ પ્રમાણ છે. વેદાદિકથી અવિરૂદ્ધ પોતાના આત્માને  
સંતોષ છે તેપણ પ્રમાણ છે. યાજ્ઞવલ્ક્યસ્મૃતિ પ્રથમાધ્યાય વચન  
૪૪૫ - શ્રુતિસ્મૃતિ અને સદાચાર તથા તેથી અવિરૂદ્ધ જે આ-

પણને પ્રિય લાગે. તે તથા ઉત્તમ સંકલ્પથી ઉત્પન્ન થએલો કામ એ સર્વ પ્રમાણ છે.

કોઈ બીજે ઠેકાણે યોગ્ય અયોગ્ય સ્થળ બેઈ શુદ્ધાશુદ્ધ અને સ્પર્શસ્પર્શનો વિચાર કરી પોતાના માર્ગની મર્યાદાને અનુસારે સદાચાર પાળીએ છીએ. અને વસ્ત્રભૂષણાદિક પોતાના માર્ગની મર્યાદા તથા પરંપરાને અનુસારે ધારણ કરીએ છીએ તેમ ભાષણાદિક પણ શાસ્ત્ર તથા માર્ગની પરંપરાને અનુસારે કરીએ છીએ. યવનાદિકની ભાષા બોલવાનો દોષ કહ્યોછે તેથી બચપૂર્વક વિચાર કરી બોલીએ છીએ.

એવી રીતથી આજ્ઞાનુસાર શ્રીકૃષ્ણ સેવા કરવામાં પણ જીવને ત્રણ બાધક છે ઉદ્વેગ, પ્રતિબંધ અને ભોગ એ સેવા ક્ષત્રં-થમાં કહ્યાછે. સંન્યાસનિર્ણયમાં પણ એજ કહેલ છે. વિષયથી ભરપૂર દેહમાં હરિનો આવેશ થતો નથી. નિરોધ લક્ષણમાં પણ ક્યુંંકે સંસારનો આવેશ દુષ્ટ છે તે સર્વ ઈંદ્રિયોનું હિત આહે-છે. સર્વ ઈંદ્રિયોના વિષયભોગથી સ્ત્રીસંબંધવિષય અત્યંત બાધક છે તે તરત સદ્યુદ્ધિનો નાશ કરેછે એમ શ્રીવલ્લભાચાર્ય-જી તથા તેમના પુત્ર શ્રીવિકલનાથજીએ અનેક ગ્રંથોમાં પરસ્ત્રી-સંગનો નિષેધ કરેલો છે. અહીં ઘણાં વચનો કહ્યાં નથી કારણકે તેમ કરવાથી ગ્રંથ ઘણો વધી જાય. પણ એ વચનોનો સંગ્રહ અમારી પાસે ઘણો છે એ જોવાની જોની મરજી હશે તેને દેખા-ડવામાં આવશે. શ્રીભાગવતની સુબોધિનીજીમાં પણ શ્રીવલ્લ-ભાચાર્યજીએ પરસ્ત્રીસંગનો નિષેધ કરેલો છે તે આ પ્રકારે:—

વિપરીત કામ જોને ઉત્પન્ન થએલો હોય તેનાં ધર્મ કર્મ સમ્બંધનાં નાશ પામેછે તેથી પંડિતો સ્ત્રીઓનો કોઈ વખત વિશ્વાસ કરતા નથી સ્ત્રીઓની પ્રીતિ અનિત્ય છે કારણ કે વ્યભિચા-

રીણી સ્ત્રી નવા નવા પુરુષોને ગુણે છે. સ્ત્રી જ્ઞાનીના ચી-  
ત્તને મોહ પમાડે છે. એ સ્ત્રીરૂપ માયા એવી તો પ્રબળ છે કે  
જે પુરુષ સર્વ દિશાઓને જીતી બેસે છે પણ તે સ્ત્રીની એક ભમ-  
રના લટકાથી તેને વશ થાય છે. તેથી સત્પુરુષો તેના સદા ભય  
રાખે છે. જેને ભગવત્સ્વરૂપની પ્રાપ્તિની ઈચ્છા હોય તેણે સર્વ-  
થા પરસ્ત્રીનો સંગ કરવો નહી. પરસ્ત્રી નરકનું ખુલ્લું દ્વાર છે.  
તે પરસ્ત્રીઓને પુરુષોએ પોતાના મૃત્યુરૂપ સમજવી જોઈએ જેમ  
ધાસથી દંડાએલો કૂવો હોય તેમાં ભૂલથી જે પુરુષ પગ મુકે તો  
તરતજ તેમાં પડી ડુબી મરે. કામીને સ્ત્રીનું મુખ કમળ સરખું  
લાગે છે, વચન અમૃત જેવાં લાગે છે, પણ પરિણામ વિચારી  
જોઈએ તો તેનું હૃદય અસ્થાની ધાર સરખું તીક્ષ્ણ છે. આવાં સ્ત્રી-  
ઓના ચરિત્રને કોઈ અણવા સમર્થ નથી. જીવ ખાઈને પણ  
તેનો વિશ્વાસ કરવો નહી કારણ કે એ અતિજ દુષ્ટ સ્વભાવની છે.  
એ પોતાના સ્વાર્થનીજ સગી હોય છે તેની પ્રીતિ વિકારભરેલી છે.  
એ તેની જીવિ વિપરીત થઈ જાય તો તે પતિ, પુત્ર, અને ભા-  
ઈનો પણ ઘાત કરે અથવા બીજા પાસે કરાવે એ નિર્બંધ જત  
છે. માટે સર્વથા તેમાં ચિત્ત આસક્ત કરવું નહીં. બીજી સ્ત્રી તો શું  
મા, ખેન અને દીકરીની સાથે પણ એકાંતમાં ખેસવું નહી કારણ  
કે ઇંદ્રિયોનો સમૂહ બળવાન છે તે વિદ્વાન પુરુષને પણ મોહ  
પમાડે છે. જે પુરુષોનું મન સ્ત્રીઓએ હરણ કીધું તેની વિદ્યા,  
તપ, દાન અને બલવું તથા મૌન આદી સર્વ સાધન વ્યર્થ થાય-  
છે. સ્વભાગંત્રયમાં પણ એવી આગ્રા કરી છે કામ ચિત્તને  
વિક્ષેપ થવાનું કારણ છે. અને રજેશુણ પણ તેથીજ ઉત્પન્ન થાય-  
છે અને એથીજ મ્હોડો ઉપર ધૂડ પડે છે. સદ્જીવિનો બાધ  
કરે છે, ચિત્તની અશુદ્ધતાનું મુખ્ય કારણ છે. સત્કર્મોનો નાશ  
કરે છે. લૌકીક આસક્તિનો સાધનાર છે. જ્ઞાનની ઉત્પત્તિને રોકનાર

છે. પુષ્ટિમાર્ગમાં ચાલનારા. મનુષ્યોનો મોટો શત્રુ છે. વૈરાગ્ય થવા દેતો નથી સંતોષ થવા દેતો નથી એથીજ અત્યંત લોભ ઉપજેછે. એજ બધી ઇંદ્રિયોને ભગવાનથી બહિર્મુખ કરેછે. પ્રભુની પ્રાપ્તિમાં લોભ અને વ્યભિચાર પ્રતિબંધ દરનાર અંધકાર-મય પર્વત છે. તેનું ઉલ્લંઘન કરી શ્રીકૃષ્ણની પાસે જીવ જઈ શકતો નથી. એ અહંતા મમતાનું કારણ છે. મનમાં દોષ ઉપજાવેછે જ્યારે મન બગડ્યું ત્યારે સેવા પણ સિદ્ધ થતી નથી. કારણ કે સેવા સમયે પણ તેનું સ્મરણ થાયછે તથા સ્ત્રીઓના ઉપર નજર જાયછે અને ભગવાનના સ્વરૂપ તરફથી મન હઠી જાયછે. તે ચિત્તને સ્થિર થવા દેતો નથી, ભગવાનના ગુણગાનનો તે વેરી છે. વ્યભિચારી પુરૂષોને પરસ્ત્રીની વાતો ઘણી ગમેછે એવી વાતનાં ગીત, દોહા, છંદ, ખ્યાલ અને લાવણીઓ પ્રિય લાગેછે. વૈરાગ્યને સાધનારા પદાર્થો કામી પુરૂષને પસંદ પડતા નથી અને ક્રોધ તથા લોભ તો કદાચિત પોતાનું કામ પાર પડવાથી દૂર થઈ જાય પણ કામદેવથી થએલો વ્યભિચાર તો વિષયભોગથી વધતો જાયછે. ધી નાખવાથી જેમ અગ્નિમાં ઝાળ ઉઠેછે તેમ વિષય-ભોગથી કામ વધેછે. એથી જેની મતિ નાશ પામી ગઈ હોય તે એકે સત્યુરૂપ કહેવાતો હોય તોપણ તે દુરાચરણમાં પ્રવૃત્ત થાયછે. વ્યભિચાર સરખું બીજું કોઈ દુરાચરણ નથી. એ કામથી વ્યભિચારી પુરૂષ અગમ્યાગમન કરેછે. તેથી ઓરી પણ થાયછે. ન ખાવાની વસ્તુ પણ ખાયછે ન પીવાની વસ્તુ મદિરા ઈત્યાદીનું પાન કરેછે. સત્યુરૂપ પણ પરસ્ત્રીને આધીન થાય તો બંને હાથ મુખમાં મુકી એ તુરંજ વિષયની પ્રાર્થના કરેછે. જે સત્યુરૂપ કહેવાયછે તેઓ પણ એ વ્યભિચારથી નાશ પામ્યાછે એથીજ આ લોક તથા પરલોક બગડેછે. તેથી એ વ્યભિચારનો અમને અત્યંત બચ લાગેછે તથા એ વાત



સાંભળી શરીર કંપેછે માટે મન, વાણી અને કાયાથી પરસ્પરીનો સંસર્ગના ગંધનો ભથ રાખીએ છીએ આગળ પણ શ્રીકૃષ્ણ પરસ્પરીના સંગથી બચાવશે.

એ પ્રકારે કામાદિક દોષ છે તે પુષ્ટિમાર્ગમાં અંધકાર છે. માટે તેઓથી નિવૃત્ત થઈ પેહલા કેહલા પુષ્ટિમાર્ગના સ્વસિદ્ધાંતમાં નિષ્ઠા રાખી ભગવત્કૃપાથી નેટલું પ્રભુ કરાવે તેટલું પ્રથમ વર્ણવેલા ભગવત્સ્વરૂપનું સેવન, સ્મરણ અને વંદનાદિક કરીએ છીએ. તથા આ માર્ગના વૈશિષ્ઠ્યો ને સિદ્ધાંતના નિશાસુ છે તેઓએ પણ એવી રીતેજ કરવું જોઈએ.

કદાચિત એ ગ્રંથમાં કોઈને જે જે વિષય અથવા કોઈ પદમાં કંઈ પણ સંદેહ આવે તેઓ પત્રદ્વારા કે સાક્ષાત્ જોઈ રીતે પૂછશે તેઓને મત્પુરુષોના અનુગ્રહથી સારી રીતે વેદ, ગીતા, શ્રીભાગવત, પુરાણ, વ્યાસસૂત્ર તથા સ્વમાર્ગીય નિબંધ ષોડશ ગ્રંથના વચનથી સમાધાન કરી દેવામાં આવશે. વળી ભાષાંતરમાં ભેખક દોષથી કોઈ પદ, અક્ષર સમવિષમ હોય તેને સુદ્ધિવાન મનુષ્યો વિચાર કરી સુધારી લેશે.

આ સ્વસિદ્ધાંતપ્રબોધરૂપ મુક્તાવળી જે પોતાના હૃદયમાં ધારણ કરેછે તેનું પરમ ભાગ્ય છે અને આ શુદ્ધ મુક્તામણી હૃદયમાં રહેવાથી તાપ દૂર થાયછે અને પરમ શોભા જોવામાં આવેછે જે કોઈ આળસુ અને ઈર્ષાલુ પોતાની પાસે આવ્યા પછી પણ તેને પેઠીનું ધરેલું કરશે તો તેનીજ શોભામાં અને તાપ દૂર થવામાં આમી છે.

જીતી સંપૂર્ણ શુભ ભૂધાત્.

